

صرف اس لیے ہے کہ سور کا گوشت حلال قرار دیا جائے اور یہ دکھایا جائے کہ اس کی حرمت قرآن میں منصوص نہیں ہے۔



**استدراک:** سرسید نے جس عقل پرستی کی بنیاد رکھنے کی کوشش کی تھی، اسے لہجہ بھر کے لئے بھی مسلکی سہارا نہیں ملا۔ (وَكَفَى اللَّهُ الْمُؤْمِنِينَ الْقِتَالَ) [الاحزاب ۲۵] اس شخص کو کسی بھی پلٹ فارم پر دینی رہنما تسلیم نہیں کیا گیا۔ پھر مولانا حافظ ثناء اللہ امرتسری نے "تفسیر ثنائی" میں موقع بموقع اس کی واضح تردید کر کے متوقع فتنے کو بروقت بچھا دیا۔ جزاء اللہ خیراً البتہ علی لڑھ یونیورسٹی کے قیام اور دیگر سیاسی خدمات کے حوالے سے تحریک آزادی پاکستان میں سرسید کی خدمات کو یقیناً قابل قدر تسلیم کیا جاتا ہے۔

**فہم قرآن میں مسلکی رجحان کی ایک مثال:** (وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُنْتَهِمَ الرِّضَاعَةَ) [البقرہ ۲۳۳] امام ابو حنیفہ نے مدت رضاعت ڈھائی سال مقرر کی ہے، اور زفر نے تین سال۔ پھر اس فتویٰ کو باقاعدہ مسلکی سہارا ملا، پس اس کی تردید سے اہل تقلید عاجز رہے۔ اب اسے "ترجمہ قرآن پر مسلکی رجحان کے اثر" سے تعبیر کیا جائے یا مسلک کو قرآن پر ترجیح دینے کا عنوان دیا جائے؟! (بَيِّنُوا ثَوْبَكُمْ جَزْوَا) فقہ کی کتاب الحییل میں ارکان اسلام سے جان چھڑانے کے فارمولوں کو کیا عنوان دیا جائے؟ (ابو محمد)



### بقیہ: جماعتی خبریں از صفحہ آخر

25 مئی: مولانا محمد ابراہیم بن عبدالصمد الشفاء انٹرنیشنل ہسپتال راولپنڈی میں انتقال کر گئے۔ جسد خاکی ڈوقسی قبرستان میں حافظ کریم بخش کے سرہانے سپرد خاک ہوا۔

7 جون: رمضان المبارک شہر القرآن کی آمد کے ساتھ دارالعلوم بلتستان غواڑی کے حفاظ طلباء مساجد میں پھیل کر نماز تراویح پڑھانے میں مصروف ہو گئے۔

23 جون: آخری عشرہ رمضان کی مناسبت سے طلباء و طالبات کے لیے عید الفطر تک تعطیلات ہوئیں۔

مختلف ایام میں شیون الدعوة کے زیر اشراف ضلع شگر، کرلیں اور مواضعات میں یک روزہ تبلیغی کانفرنسیں اور



دروس کی مجالس منعقد ہوئیں۔

اخوت اسلامی قسط: (۳۰)

## صحابہ کرامؓ روئے زمین کا افضل طبقہ

ابو عبد اللہ

### اہل بیت کرام رضوان اللہ علیہم

گزشتہ سے پیوستہ: امیر المؤمنین حضرت علی رضی اللہ عنہ

**صلح حدیبیہ میں نبی ﷺ کے ساتھ فرط محبت:** ذی قعدہ ۵۶ھ مطابق فروری یا مارچ ۶۲۸ء میں صلح حدیبیہ کا واقعہ پیش آیا۔ آپ ﷺ کے ساتھ چودہ سو قدسیوں کی جماعت تھی۔ اس معاہدے کو لکھنے کی سعادت حضرت علی رضی اللہ عنہ کے حصہ میں آئی۔ آپ ﷺ نے لکھوایا کہ "یہ وہ معاہدہ جس پر محمد رسول اللہ نے فیصلہ کیا۔" کفار کے سفیر سمیل بن عمرو نے اعتراض کیا کہ اگر ہم آپ کو "رسول اللہ" مانتے تو بیت اللہ مکہ آنے سے روکتے ہی نہیں، اور نہ جنگ کرتے۔ لہذا محمد بن عبد اللہ... ہی لکھا جائے!

آپ ﷺ نے حضرت علیؓ کو حکم دیا کہ پہلا لکھا ہوا مٹادیں۔ آپؓ نے کہا: "واللہ لا أمحوک أبداً" اللہ کی قسم! میں آپ کو کبھی نہیں مٹاؤں گا..... رسول اللہ ﷺ نے فرمایا: "وہ جگہ بتاؤ، جہاں پر 'رسول اللہ' لکھا ہوا ہے۔ میں خود مٹائے دیتا ہوں۔ [صحیح مسلم جہاد والسیر باب صلح الحدیبیہ]

**فتح خیبر میں اللہ تعالیٰ کا ان کے ساتھ محبت کرنے کی سند:** ہجرت کے ساتویں سال ماہ محرم الحرام میں خیبر کی جنگ ہوئی۔ جس میں یہود آباد تھے۔ اس جنگ میں صحابہ کرامؓ اور حیدر کرارؓ کی نادرہ روزگار شجاعت و بسالت کھل کر سامنے آگئی۔

خیبر میں بہت سے قلعے تھے، جن میں سے کچھ نیچے اور کچھ پہاڑے پر تھے۔ فدا یان اسلام نے و طح، سلام وغیرہ ایک ایک کر کے فتح کیے۔ حضرت عامر بن اکوعؓ سمیت ۱۸ مجاہدین جام شہادت نوش کر گئے۔ علامہ محمد سلیمان منصور پوری کی تحقیق کے مطابق ۲۳ شہید ہوئے۔ جبکہ یہودی ۹۳ کیفر کردار کو پہنچ گئے۔

صحابہ کرامؓ پر قلعہ نام کسی صورت فتح نہ ہوا۔ آپؓ اس وقت آشوب چشم کی وجہ سے موجود نہ تھے۔ رسول اللہ



صلی اللہ علیہ وسلم نے اعلان فرمایا: ”کل میں پرچم اسلام ایسے شخص کو دوں گا، جس سے اللہ اور اس کا رسول صلی اللہ علیہ وسلم اور وہ اللہ اور اس کے رسول صلی اللہ علیہ وسلم سے محبت کرتا ہے، اس کے ہاتھ سے اللہ تعالیٰ فتح بخشے گا۔“ [بخاری فضائل الصحابة مناقب علی ح: ۳۷۰۲]

حضرت سہلؓ کا بیان ہے کہ رات بھر لوگ یہ تذکرہ کرتے رہے کہ کس خوش نصیب کو پرچم اسلام ملے گا۔ جب صبح ہوئی تو سب سویرے رسول اللہ صلی اللہ علیہ وسلم کے پاس حاضر ہوئے۔ سب آس پاس میں تھے۔ آپ صلی اللہ علیہ وسلم نے فرمایا: ”علی بن ابی طالب کہاں ہے؟“ صحابہؓ نے جواب دیا: ”آشوب چشم کی تکلیف میں ہے۔“ فرمایا: ”اسے بلاؤ، اور میرے پاس لے آؤ۔“ جب آپؐ پہنچے تو آپ صلی اللہ علیہ وسلم نے ان کی دونوں آنکھ میں لعاب دہن لگایا اور دعائے خیر کی، تو آپؐ ایسے ٹھیک ہو گئے کہ کبھی تکلیف نہ تھی۔ پھر پرچم آپ کے حوالے کیا گیا۔ [بخاری المغازی باب غزوة خیبر]

آپؐ پرچم اسلام تھامے، فدایان اسلام کی جماعت کو لے کر قلعہ ناعم کی طرف بڑھے۔ یہ محمد سلیمان منصور اور صفی الرحمن مبارکپوری کی ترجیح ہے۔ [رحمة للعالمین، الرحیق المختوم] علامہ ابن حجر کے نزدیک یہ قلعہ قنوص ہے۔ [فتح الباری باب غزوة خیبر] قصہ کوتاہ اس قلعہ سے مشہور پہلوان و شہسوار مرحب ہتھیار سے لیس ہو کر تلوار لہراتے، رجز یہ اشعار پڑھتے، کروفر کے ساتھ آپؐ کے سامنے آیا اور دعوت مبارزت دی۔ وہ کہہ رہا تھا:

قد علمت خیبر انی مرحب شاکی السلاح بطل مجرب  
إذا الحروب اقبلت تلہب

اس کے مقابلے میں حضرت عامر بن اکوعؓ نکلے اور اپنی تلوار سے وار کر دی۔ تلوار چھوٹی ہونے کی وجہ سے خود کو چوٹ لگنے سے جام شہادت نوش کر گئے۔ [بخاری مغازی] ان کے بعد آپؐ جو ابی رجز پڑھتے ہوئے نکلے:

أنا الذی سمتنی أمی حیدره کلیث غابة کره المنظره  
أوفیهم بالصاع کیل السندره

پھر دونوں پہلوان آپس میں ٹکرائے، ہر ایک نے دوسرے پر وار کیا۔ حضرت علیؓ نے جو وار کیا تو مرحب کے سر کا آہنی خود اور سردونوں ایک ساتھ کٹ گئے، جڑے بھی ٹوٹے، مرحب کا خاتمہ ہوا اور جنگ کا فیصلہ ہو گیا۔ [مسلمہ

فتح مکہ اور آپ ﷺ کی پیشگوئی پر پکا یقین: ماہ رمضان ۸ھ مطابق جنوری ۶۳۰ء میں "فتح مکہ" کا

عظیم الشان واقعہ پیش آیا۔ اور اس میں اصحاب رسول اللہ ﷺ کی جان نثاری، فداکاری، آپ ﷺ سے بے پناہ محبت و تصدیق، آپ ﷺ کے مقابلے میں آپ کے اعداء سے براءت وغیرہ صفات ایمانی نکھر کے سامنے آئیں؛ مگر بد نیتی کے بغیر غلطی سے حضرت حاطب بن ابی بلتعہؓ سے ایک خط کفار کی طرف سرزد ہوا، جس میں نبی ﷺ کے بعض جنگی پروگرام سے متعلق آگاہ کیا گیا تھا۔ ان کی سوچ یہ تھی کہ کفار پر حملہ کی خبر کسی صورت ہو جائے گی، تو کیوں نہ بلا مضرت قسم کی خبر دے کر کفار پر احسان جتلاؤں جس کے بدلے مکہ میں موجود اہل و عیال کو کفار قریش کے ظلم سے تحفظ ملے۔ آپ ﷺ کو بذریعہ وحی معلوم ہوا کہ یہ مکتوب ایک جاسوس عورت کے ذریعہ مکہ بھیجا گیا ہے۔

چنانچہ آپ ﷺ نے حضرت علیؓ، زبیر اور مقداد بن اسود رضی اللہ عنہم کو بلایا اور فرمایا کہ ابھی فوراً چل پڑو، خانہ کے باغیچے میں ایک ناقہ سوار عورت ملے گی، جس کے پاس ایک خط ہے، جو قریش کو پہنچانے لے جا رہی ہے۔ یہ حضرات اپنے گھوڑوں کو سرپٹ بھگاتے ہوئے روضہ خانہ پہنچے اور اس عورت کو پالیا۔ اسے اتارا اور پوچھا کہ تیرے پاس کوئی خط ہے؟ اس نے کہا: کچھ نہیں۔ انہوں نے کہا: تم ضرور خط نکال دو ورنہ ہم تیرے کپڑے اتاریں گے۔ چنانچہ اس نے خط سر کے بالوں سے نکال کے دے دیا۔ اور وہ اسے لے کر رسول اللہ ﷺ کی خدمت میں لے آئے۔ [بخاری مغازی باب غزوة الفتح]

سوال پیدا ہوتا ہے کہ اس عورت کے انکار کے باوجود حضرت علیؓ ورفقاء نے اسے تسلیم کیوں نہیں کیا اور ایک انتہائی ممنوعہ حرکت کی دھمکی کیوں دی؟ بعض صحیح روایتوں کے مطابق آپ ﷺ اور ساتھیوں نے کجاوہ تک تلاشی لی تھی؛ مگر نہیں ملا تھا۔

اس اصرار کی وجہ یہ ہے کہ صحابہ کرامؓ کو الصادق الامین ﷺ کی پیشگوئی اور خبر پر صدق دل سے یقین تھا۔ اور خط یقیناً اس چالاک عورت کے پاس ہے۔ بایں وجہ انہوں نے اس جاسوس سے اگلوانے کے لیے جنگی حربہ استعمال کیا اور یہ حربہ خط کو برآمد کرنے میں مکمل طور پر سود مند ثابت ہوا۔

اس جنگ میں آپ ﷺ کی بڑی بہن ام ہانیؓ نے ابن ہبیرہ نامی آدمی کو پناہ دی تھی۔ مگر آپ ﷺ نے اس معاملے کو رشتہ داری سے زیادہ ایمان اور کفر کا معاملہ سمجھتے ہوئے اس کو قتل کرنے کی دھمکی دی۔ چنانچہ ام ہانی کہتی ہیں کہ میں نے عرض کیا: "یا رسول اللہ زعم ابن امی علیؓ أنه قاتل رجلاً أجزئہ فلان ابن ہبیرہ، فقال النبی ﷺ: قد

اجرونا من أجرت يا أم هانئ! [تذوؤ والمرجان فيما اتفق عليه الشيخان]

أنت منى بمنزلة هارون من موسى: رجب ۹ھ موسم گرما میں غزوہ تبوک پیش آیا۔ اس جنگ میں بھی مخلص صحابہؓ اور منافقین میں کھل کر پہچان ہو گئی۔ اصحاب کرامؓ کی صداقت، فیاضی، جود و کرم، ضبط و نظم اور مصائب کو خندہ پیشانی سے قبول کرنا، فداکاری، اتباع و محبت رسول ﷺ، مال و زر ان کے سامنے بیچ ہونے کے امتحان کا یہ بڑا زریں موقع تھا۔ اسی لیے اس جنگ کو جس کا واضح نقشہ سورہ براءت میں کھینچا گیا ہے، اس سورت کو مبعثرہ اور فاضحہ بھی کہا گیا ہے۔ جس میں منافقین کی خوب رسوائی بیان ہوئی ہے۔

اس جنگ میں ابو بکر، عمر اور عثمان رضی اللہ عنہم اور اصحاب رسول ﷺ نے بے دریغ انداز میں مالی تعاون پیش کیا۔ آپ ﷺ نے مدینہ منورہ کا مسئول حضرت محمد بن سلمہ انصاریؓ کو اور اپنے اہل و عیال کی دیکھ بال کے لیے علیؓ کو مقرر کیا۔ منافقین کو اس بار حضرت علیؓ کے خلاف منہ تیز کرنے کا موقع ملا۔ ”اور خوئے بدر ابہانہ بسیار“ کی تصدیق پوری ہوئی۔ کہنے لگے کہ آپ ﷺ نے حضرت علیؓ کو بوجھ محسوس کیا تو انہیں مدینہ چھوڑ گئے۔

افواہ اور چہ میگوئیاں اڑتی اڑتی آپؐ تک پہنچیں، تو اپنے ہتھیار بدن پر سجالیے اور جرف میں آکر آپ ﷺ سے ملے اور کہنے لگے: ”یا رسول اللہ زعم المنافقون أنك خلفتی لأنک استقلنتی و تخففت منی، فقال: کذبوا، ولكنی خلفتک لما ترک ورائی، فارجع فاحلفنی فی اہلی و اہلک، أفلاتر ضی یا علی أن تکون منی بمنزلة هارون من موسى؟! إلا أنه لانی بعدی“ [صحیح بخاری، السیرة النبویة لابن ہشام]

امام حسین بن محمد المعروف بالطیبی فرماتے ہیں: لفظ ”منی“ خبر ہے۔ ”من“ اتصال کے لیے ہے، خبر کا متعلق خاص ہے اور باء زائد ہے۔ جس کا معنی ہوگا ”أنت متصلٌ بی و نازلٌ مٹی منزلةً“، تو مجھ سے جڑے اور اترے ہوئے ہو، جس طرح حضرت ہارون علیہ السلام کو حضرت موسیٰ علیہ السلام سے تعلق تھا۔

یمن کی مہم اور قبیلہ ہمدان کا ایمان لانا: غزوہ تبوک کے بعد عام الوفود میں آپ ﷺ نے علیؓ کو یمن بھیجا۔ آپؐ نے وہاں جا کر لوگوں کو نبی ﷺ کا مکتوب گرامی پڑھ کر سنایا، اس پر پورا قبیلہ ہمدان ایمان لے آیا۔ جب یہ خوشخبری رسول اللہ ﷺ تک پہنچی تو اللہ کے حضور سر بسجود ہو گئے۔ پھر سر اٹھا کر دعا فرمائی: ”سلامتی ہو ہمدان کے لیے، سلامتی ہو ہمدان کے لیے۔“ [انساب الأشراف]